

सर्वभूतक्षय, औदुम्बर, दहन, नील, परमेष्ठि, वृकोदर, चित्र, चित्रगुप्त।

यमल वि. (तत्.) 1. जुड़वाँ, एक साथ जन्म लेने वाले दो बच्चे 2. जोड़ा, युग्म।

यमलार्जुन पुं. (तत्.) एक साथ जुड़े दो अर्जुन के वृक्ष, कुबेर के नलकूबर और मणिग्रीव नामक उदुदंठ एवं निर्लज्ज पुत्रों को नारद जी ने वृक्ष बन जाने का शाप दिया था जो यमलार्जुन के रूप में ब्रज में उत्पन्न हुए और बालकृष्ण भगवान ने इन दोनों साथ में खड़े वृक्षों के बीच ओखली फँसा कर गिरा दिया तथा इनको शापमुक्त किया।

यमलोक पुं. (तत्.) यमपुर, यमराज का लोक, धर्म लोक।

यमानुजा स्त्री. (तत्.) यमराज की छोटी बहन, यमुना नदी।

यमालय पुं. (तत्.) यमपुर, यमलोक।

यमी वि. (तत्.) 1. संयमी, इंद्रियों का दमन करने वाला, इंद्रियनिग्रही, योगदर्शन के अनुसार अहिंसा, सत्य, अस्तेय, ब्रह्मचर्य और अपरिग्रह इन पांच यमों का अनुपालन करने वाला 2. (स्त्री.) यमराज की बहन यमुना (नदी)।

यमुना स्त्री. (तत्.) 1. सूर्य की पुत्री और यमराज की बहन यमी, यमुना नदी 2. दुर्गा, पार्वती काव्य. एक समवर्णिक छंद जिसके प्रत्येक चरण में नगण, दो जगण तथा रगण (नजजर) के योग से 12 वर्ण होते हैं तथा 7-5 पर यति होती है, मालती छंद।

यमुना भेदी वि. (तत्.) यमुना का भेदन करने वाला, यमुना नदी के दो या अधिक भाग करने वाला, बलराम।

ययाति पुं. (तत्.) चंद्रवंशी सम्राट नहुष के पुत्र जिनकी पत्नियाँ शुक्राचार्य की पुत्री देवयानी और दैत्यराज वृषपर्वा की पुत्री शर्मिष्ठा थी, इनकी राजधानी प्रतिष्ठान (इलाहाबाद) थी, यह महान योद्धा तथा प्रतापी सम्राट थे परंतु भोग-विलासी

भी थे, शुक्राचार्य के शाप से युवावस्था में ही वृद्ध हो जाने के कारण ययाति ने अपने पाँच पुत्रों (दो पुत्र देवयानी से और तीन पुत्र शर्मिष्ठा से) से यौवन मांगा परंतु चार पुत्रों ने इनकार कर दिया, एक पुत्र ने उन्हें अपना यौवन प्रदान किया।

यव पुं. (तत्.) 1. जौ, एक खाद्यान्न 2. जौ के आकार की वस्तु या उसके समान चिह्न 3. प्राचीन काल में तौल की एक इकाई 4. एक यव सरसों के 12 दाने के बराबर माना जाता है ज्यो. हस्तरेखा विज्ञान में यव के आकार का चिह्न जो अंगुलियों के पोर या हथेली में कहीं हो।

यवक्षार पुं. (तत्.) जवाखार, इसे यवज, यवलास या यवशूक भी कहा जाता है।

यवचतुर्थी स्त्री. (तत्.) वैशाख शुक्ल चतुर्थी तिथि।

यवचूर्ण पुं. (तत्.) जौ का आटा।

यवदोष पुं. (तत्.) कुछ रत्नों में पाया जाने वाला एक दोष जिसमें रत्न में जौ के आकार का धब्बा, चिह्न या झाई पाई जाती है।

यवद्वीप पुं. (तत्.) दक्षिण पूर्व एशिया में पूर्वी द्वीप समूह के जावा द्वीप का प्राचीन एवं मूल नाम।

यवन पुं. (तत्.) 1. प्राचीन काल में यूनान देश के निवासी का नाम 2. म्लेच्छ या मुसलमान आदि विदेशी व्यक्ति 3. गेहूँ 4. गाजर 5. तुर्क जाति 6. तेज घोड़ा।

यवनानी वि. 1. यवन देश या यूनान देश का 2. यवनों का 3. यूनानी भाषा या लिपि 4. यवनों की भाषा या लिपि।

यवनारि पुं. (तत्.) 1. यवन का शत्रु 2. कालयवन का नाशक अर्थात् श्री कृष्ण।

यवनाल स्त्री. (तत्.) जुआर, मोटा अनाज।

यवनिका स्त्री. (तत्.) 1. कनात 2. रंगमंच का पर्दा।

यवनी स्त्री. (तत्.) 1. यवन जाति की स्त्री 2. यवन की पत्नी 3. यूनानी स्त्री 4. मुसलिम स्त्री।